

अनुसूचित जमातीच्या विद्यार्थ्यांना सन २०१४-१५ या शैक्षणिक वर्षाकरीता शहरातील नामांकित निवासी शाळांमध्ये शिक्षण देण्याकरिता संस्था/शाळांची निवड करण्याबाबत.

महाराष्ट्र शासन
आदिवासी विकास विभाग
शासन निर्णय क्रमांक: नानिशा-२०१४/प्र.क्र.१९/का.१२
मंत्रालय, मुंबई-३२
तारीख: : ४ ऑगस्ट, २०१४.

वाचा :

- १) आदिवासी विकास विभाग, शासन निर्णय क्र-शाआशा.२००८/प्र.क्र.८१/का.१३, दि.२८/८/२००९.
- २) आदिवासी विकास विभाग, शासन निर्णय क्र.नानिशा-२०१४/प्र.क्र.१९/का.१२, दि.१०/०६/२०१४.

प्रस्तावना :

इयत्ता पहिली ते बारावीपर्यंतच्या अनुसूचित जमातीच्या विद्यार्थ्यांना शहरातील इंग्रजी माध्यमाच्या नामांकित निवासी शाळांमध्ये शिक्षण देण्याचा निर्णय संदर्भीत दि.२८/८/२००९ च्या शासन निर्णयान्वये घेण्यात आला आहे. यास अनुसरून विभागास प्राप्त झालेल्या इंग्रजी माध्यमाच्या नामांकित शिक्षण संस्थांच्या प्रस्तावाची तपासणी करण्यात आल्यानंतर विहित निकष पूर्ण करीत असलेल्या ४२ नामांकित शाळांची संदर्भ क्र.२ वरील दि.१०.०६.२०१४ रोजीच्या शासन निर्णयान्वये २१०० विद्यार्थ्यांकरिता निवड करण्यात आली आहे. सदर योजनेतर्गत दरवर्षी एकूण २५०० विद्यार्थी प्रवेशित करण्याची तरतूद आहे. त्यानुषंगाने उर्वरित ४०० विद्यार्थ्यांच्या प्रवेशाकरिता शाळा निवडीची बाब शासनाच्या विचाराधीन होती.

शासन निर्णय:

त्यानुसार अनुसूचित जमातीच्या विद्यार्थ्यांना शहरातील इंग्रजी माध्यमाच्या नामांकित निवासी शाळांमध्ये शिक्षण देणे या योजनेतर्गत उर्वरित ४०० विद्यार्थ्यांना खाली नमूद केलेल्या संस्थांना त्यांच्या नावासमोर दर्शविलेल्या विद्यार्थी संख्येच्या मर्यादेत विहित अटी व शर्तीच्या अधिन राहून सन २०१४-१५ या शैक्षणिक वर्षासाठी इयत्ता पहिलीमध्ये प्रवेश देण्यास मान्यता देण्यात येत आहे.

अ.क्र.	सेवाभावी शिक्षण संस्थेचे नांव व पत्ता	नामांकित शाळेचे नांव व पत्ता	प्रवेश द्यावयाच्या विद्यार्थ्यांची संख्या
.१	फाऊंडेशन फॉर रूरल इंटीग्रेशन एज्युकेशन न्यूट्रीशन अँड डेव्हलपमेंट सर्व्हीसेस मुंबई	रामराव आदिक पब्लिक स्कूल , निपाणी वडगाव, ता.श्रीरामपूर, जि.अहमदनगर.	४०
.२	प्रवरा ग्रामीण शिक्षण संस्था, प्रवरानगर, मु.पो.लोणी, ता.राहता, जि.अहमदनगर	प्रवरा पब्लिक स्कूल, प्रवरानगर, मु.पो.लोणी, ता.राहता, जि.अहमदनगर	४०
.३	जयक्रांती शिक्षण प्रसारक मंडळ, कव्हा, ता.जि.लातूर	स्वामी विवेकानंद इंटीग्रेशन इंग्लिश मेडीयेम स्कूल, कव्हा, जि.लातूर.	४०
.४	धर्मवीर दिलीपराव रहाटे शिक्षण व बहुउद्येशिय संस्था, मेहकर, जि.बुलढाणा.	सेंट्रल पब्लीक स्कूल, जानेफळ रोड, मेहकर, जि.बुलढाणा.	४०
.५	ऐमन अँड अकीद एज्युकेशन स्कॉलर फाऊंडेशन, पाचगणी, ता.महाबळेश्वर, जि.सातारा.	स्कॉलर फाऊंडेशन, पाचगणी, ता.महाबळेश्वर, जि.सातारा.	४०
.६	केंब्रीज एज्युकेशन सोसायटी, पाचगणी, ता.महाबळेश्वर, जि.सातारा.	केंब्रीज एज्युकेशन सोसायटी पाचगणी, ता.महाबळेश्वर, जि.सातारा.	२५
.७	दि.पुणा जेसुईटस् स्कूल सोसायटी, पुणे.	ज्ञानमाता कॉन्व्हेंट स्कूल, संगमनेर, ता.संगमनेर, जि.अहमदनगर.	५०
.८	पुर्णा कावेरी एज्युकेशन सोसायटी, सिल्लोड, जि.औरंगाबाद.	लिटल वंडर्स इंग्लिश स्कूल ,सिल्लोड , जि.औरंगाबाद.	३५
.९	इंदिराबाई राठोड ट्रस्ट मांडवी, ता.किनवट, जि.नांदेड	सरस विद्यालय इंग्रजी माध्यम, मांडवी, ता.किनवट, जि.नांदेड	४०

१) विहित अटी व शर्ती :-

- अ) ज्या संस्थांचे दर प्रति विद्यार्थी वार्षिक रु.५०,०००/-पेक्षा जास्त आहेत अशा संस्थांना रु.५०,०००/- मध्ये संबंधित संस्थेने शासनाला सादर केलेल्या प्रस्तावामध्ये नमूद केलेल्या सर्व सुविधा देणे बंधनकारक राहिल.

- आ) ज्या संस्थांचे दर प्रति विद्यार्थी वार्षिक रु. ५०,०००/- पेक्षा जास्त आहेत अशा संस्थांना लेखी स्वरूपात कळवून ते रु. ५०,०००/- मध्ये आदिवासी विद्यार्थ्यांना प्रवेश देऊन संबंधित संस्थेने शासनाला सादर केलेल्या प्रस्तावात नमूद केल्याप्रमाणे सर्व सोयी सुविधा देण्यास तयार आहेत याची खातरजमा करावी व तसे हमीपत्र घ्यावे.
- इ) ज्या संस्थांचे दर प्रति विद्यार्थी वार्षिक रु. ५०,०००/- पेक्षा कमी आहेत त्या संस्थांनी शासनास सादर प्रस्तावात नमूद केलेल्या रकमेतच प्रस्तावातील सर्व सुविधा द्याव्या लागतील.
- ई) संस्थेने आदिवासी विद्यार्थ्यांसाठी वेगळी तुकडी / वर्ग सुरु करणे अपेक्षित नाही. त्यांनी सुरु असलेल्या तुकडी / वर्गामध्येच विद्यार्थ्यांना प्रवेश देणे बंधनकारक राहिल.
- उ) विद्यार्थी संख्येच्या कमाल मर्यादेचे (१०० विद्यार्थी) काटेकोर पालन करण्यात यावे.
- ऊ) आदिवासी विकास विभाग, शासन निर्णय क्र.शाआशा-२००८/प्र.क्र.८१/का.१३, दि.२८/८/२००९ मध्ये विहित केलेल्या अटी व शर्तीचे काटेकोरपणे पालन करावे.
- ऋ) उपरोक्त यादीतील अ.क्र. ४, ५, ६, ७ व ९ येथील शाळांना त्रुटींची पुर्तता करण्याच्या अटीवर विद्यार्थी प्रवेशित करण्यास मान्यता देण्यात येत आहे. संबंधित संस्थेकडून त्रुटी पुर्तता करून झाल्यानंतरच संबंधित प्रकल्प अधिकारी यांनी संस्थेशी करारनामा करावा व विद्यार्थी प्रवेशाची कार्यवाही करावी.
- २) ज्या नामांकित संस्थेत अनुसूचित जमातीच्या विद्यार्थ्यांस प्रवेश देण्यात येणार आहे, त्या संस्थेबरोबर संबंधित प्रकल्प अधिका-यांनी करारनामा करावा. तसेच त्यामध्ये मुलांचे शिक्षण, आरोग्य, सुरक्षा, निवास, आहार व अन्य सुविधा तसेच संस्थेच्या प्रस्तावातील सर्व सोयी सुविधा या मुद्द्यांचा समावेश करण्यात यावा.
- ३) नामांकित इंग्रजी शाळेत अनुसूचित जमातीचे विद्यार्थ्यांची प्रवेश प्रक्रिया पुर्ण झाल्यानंतर सदर संस्थेने प्रस्तावित केलेल्या शुल्काच्या (कमाल रु. ५०,०००/-) ५० टक्के शुल्क संस्थेस अदा करण्यात यावे. उर्वरित ५० टक्के शुल्क शैक्षणिक वर्षाच्या शेवटच्या सत्राच्या परिक्षेपूर्वी संस्थेस अदा करण्यात यावे. या योजनेची अंमलबजावणी संबंधित प्रकल्प अधिकारी करतील तसेच संबंधित अपर आयुक्त, आदिवासी विकास योजनेचे " पर्यवेक्षकीय अधिकारी " म्हणून व आयुक्त, आदिवासी विकास नाशिक हे " नियंत्रक अधिकारी " म्हणून जबाबदारी पार पाडतील.
- (४ या योजनेसाठी होणारा खर्च खालील लेखाशिर्षाखाली करण्यात यावा.
- " मागणी क्र. टी ५
- २२२५- अनुसूचित जाती, जमाती व इतर मागास वर्ग यांचे कल्याण- पंचवार्षिक योजनेअंतर्गत योजना-जनजाती क्षेत्र उपयोजना-
- ०२- अनुसूचित जमातीचे कल्याण
- ७९६ जनजाती क्षेत्राबाहेरील उपयोजना- राज्य योजनांतर्गत योजना
- (०२) जनजाती क्षेत्राबाहेरील उपयोजना
- (०२) (२९)- अनुसूचित जमातीच्या विद्यार्थ्यांना इंग्रजी माध्यमाच्या नामांकित निवासी शाळांमध्ये शिक्षण देणे.

(२२२५ C-९९९) ३१ " सहायक अनुदाने (वेतनेत्तर) "

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८१२१६५६३४८१२४ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.का.गंब्रे)
शासनाचे उप सचिव

प्रति,

- (१) मा.मंत्री, (आदिवासी विकास), यांचे खाजगी सचिव, मंत्रालय, मुंबई.
- (२) मा.राज्यमंत्री, आदिवासी विकास यांचे खाजगी सचिव, मंत्रालय, मुंबई.
- (३) प्रधान सचिव. आदिवासी विकास विभाग, मंत्रालय, मुंबई.
- (४) आयुक्त, आदिवासी विकास, नाशिक.
- (५) अपर आयुक्त, आदिवासी विकास, नाशिक/नागपूर/अमरावती/ठाणे.
- (६) सर्व प्रकल्प अधिकारी, एकात्मिक आदिवासी विकास प्रकल्प.
- (७) महालेखापाल (लेखा व अनुज्ञेयता)/(लेखापरिक्षा)/ महाराष्ट्र-१/२, मुंबई/नागपूर.
- (८) सर्व जिल्हा कोषागार अधिकारी.
- (९) सर्व संबंधित संस्था/शाळा.
- (१०) निवड नस्ती का-१२.